

**SUGUNA HOSPITAL**  
BEST CARE SERVICE

**మీ ఉదయపు అనారోగ్యాన్ని ఆగ్గించుకోండి!**  
అకలి లేకపోవడం డిప్రెషన్ 5% కంటే ఎక్కువ బరువు అగ్గడం

**24/7 SERVICE**

BOOK APPOINTMENT 8883108108

మెనేజింగ్ డైరెక్టర్ డా॥ డా॥ డా॥ డా॥

డా॥ టి. సుగుణ

5-3-82, PAKABANDA BAZAR, NEAR BICHAKAL, K. ROAD, KHAMMAM - 507001

**కరటం న్యూస్**  
(సామాన్య ఆయుధం)

**SUGUNA HOSPITAL**  
BEST CARE SERVICE

**బాధాకరమైన పీరియడ్స్ అనుభవిస్తున్నారా?**  
ఉత్తమ సురక్షణ కోసం మా అనుభవజ్ఞులైన గైనకాలజిస్టుని సంప్రదించండి

**24/7 Services**

డా॥ టి. సుగుణ

5-3-82, PAKABANDA BAZAR, NEAR BICHAKAL, K. ROAD, KHAMMAM - 507001

Published from.. Hyderabad, Khammam, Warangal, Nalgonda

సంపుటి : 05 సంచిక : 138 గురువారం 18 జూన్ 2026 ఎడిటర్ : వనం నాగయ్య పేజీలు : 4 ఫోన్ : 9441877695

# కారత లేదు.. ధరలే మంట!



**న్యూస్ డెస్క్ 17 జూన్ (కరటం న్యూస్):** దేశంలోనే అత్యధికంగా ధాన్యం పండిస్తున్న రాష్ట్రాల్లో తెలంగాణ అగ్రస్థానంలో నిలిచింది. కానీ ఈ రికార్డు స్థాయి దిగుబడులు స్థానిక వినియోగదారులకు మాత్రం ఎలాంటి ఉపశమనాన్ని ఇవ్వడం లేదు. ఓ పక్క రాష్ట్రంలో పండించిన సన్న వడ్ల నిల్వలు పుష్కలంగా ఉన్నప్పటికీ.. ఓపెన్ మార్కెట్లో మాత్రం సన్న బియ్యం ధరలు ఆకాశాన్ని తాకుతున్నాయి. కొంతమంది రైస్ మిల్లర్లు, పెద్ద ఎత్తున వ్యాపారం చేసే హోల్సేలర్లు కుమ్మక్కై మార్కెట్లో సన్న బియ్యానికి కృత్రిమ కొరత సృష్టించడమే దీనికి ప్రధాన కారణం. ఈ అక్రమ నిల్వలు, సిండికేట్ దండా

- సన్న బియ్యానికి రెక్కలు!
- దిగుబడి రికార్డు.. ధరలు షాకింగ్!
- బియ్యం మార్కెట్లో సిండికేట్ దండా
- కొరత లేదు.. ధరలే మంట!
- మిల్లర్ల ఆట.. ప్రజలపై భారం
- నిల్వలు పుష్కలం.. ధరలు పరుగు
- సన్న బియ్యంపై కృత్రిమ కొరత
- బియ్యం ధరల వెనుక భారీ స్కామ్?
- సోనామసూరికి భారీ డిమాండ్
- ధరల పెరుగుదలపై ఆందోళన
- మార్కెట్ను శాసిస్తున్న మిల్లర్లు
- స్టాక్ బ్లాక్.. ధరలు హైజాక్!
- ప్రజల జేబులకు బియ్యం షాక్
- రికార్డు పంట.. రికార్డు ధరలు
- సన్న బియ్యం సిండికేట్ బంధారం!

## 'మేకప్ మంత్రి' వ్యాఖ్యల దుమారం అమర్నాథ్ రియాక్షన్ ఇదే..!



**న్యూస్ డెస్క్ 17 జూన్ (కరటం న్యూస్):** హోంమంత్రి వంగలపూడి అనితను 'మేకప్ మంత్రి' అని మాజీ మంత్రి అమర్ నాథ్ విమర్శించడంపై టీడీపీ నేతల నుంచి విమర్శలు వెల్లువెత్తాయి. మహిళా హోంమంత్రిపై అసభ్యకర వ్యాఖ్యలు చేయడంపై అగ్రహం వ్యక్తం చేశారు. హోంమంత్రి అనితకు క్షమాపణలు చెప్పాలని డిమాండ్ చేశారు. అయితే అమర్ నాథ్ మాత్రం వెనక్కి తగ్గిలేదంటున్నారు.

## అవినీతిని నిరూపిస్తే రాజీనామాకు సిద్ధం : మంత్రులు



**న్యూస్ డెస్క్ 17 జూన్ (కరటం న్యూస్):** మాజీ మంత్రి హరీష్ రావు తమ శాఖల్లో అవినీతి జరిగినట్లు నిరూపిస్తే తాము రాజీనామా చేసేందుకు సిద్ధమని మంత్రులు పొన్నం ప్రభాకర్, అద్దూరి లక్ష్మణ్ కుమార్ లు సవాల్ విసిరారు. బుధవారం కరీంనగర్ జిల్లా శివమూర్తి మండలం రామకృష్ణ కాలనీ శివారులోని బస్స్టాండ్ నుంచి ఎన్టీఆర్ విగ్రహం వరకు బస్సులో ప్రయాణించిన ఇద్దరు మంత్రులు ప్రయాణికులతో మాట్లాడారు.

## మరోసారి ఆర్టిఫి వద్ద తెలుగు రాష్ట్రాల భారీ అప్పులు



**న్యూస్ డెస్క్ 17 జూన్ (కరటం న్యూస్):** రిజర్వ్ బ్యాంక్ ఆఫ్ ఇండియా తాజాగా నిర్వహించిన స్టేట్ డెవలప్ మెంట్ లోన్ వేలంలో తెలుగు రాష్ట్రాలైన ఆంధ్రప్రదేశ్, తెలంగాణలు భారీ మొత్తంలో నిధులను సమీకరించాయి. రెండు రాష్ట్రాల కలిపి ఈ వేలం ద్వారా మొత్తం రూ. 6,600 కోట్ల మేర రుణాలు పొందాయి. ఈ నిధులను ఆయా రాష్ట్రాల్లో కొనసాగుతున్న అభివృద్ధి పనులు, పాత రుణాల చెల్లింపులు, అలాగే ఇతర అత్యవసర ఆర్థిక అవసరాల కోసం ఉపయోగించనున్నారు.

## అభిమాని కోరిక తీర్చిన పవన్

**న్యూస్ డెస్క్ 17 జూన్ (కరటం న్యూస్):** ఆంధ్రప్రదేశ్ డిప్యూటీ సీఎం పవన్ కళ్యాణ్ తన ఉదారత్వాన్ని చాటుకున్నారు. అరుదైన వ్యాధితో బాధపడుతున్న హనుమకొండ 4నీ కాలనీలోని తన వీరాభిమాని, నిరంజన్ను ప్రత్యేకంగా కలిసి పరామర్శించారు. నిరంజన్ అనారోగ్య పరిస్థితిని అడిగి తెలుసుకున్న పవన్ కళ్యాణ్, ఆ బాలుడిని చూసి చలించిపోయారు. కష్టాల్లో ఉన్న ఆ కుటుంబానికి తాను అండగా ఉంటానని నమ్మకం కలిగిస్తూ, గుండె నిబ్బరంతో ఉండాలని నిరంజన్ తల్లిదండ్రులకు, కుటుంబ సభ్యులకు కొండంత మనోధైర్యాన్ని ఇచ్చారు. కేవలం మాటలతోనే సరిపెట్టకుండా ఆ కుటుంబానికి పవన్ కళ్యాణ్ తక్షణ ఆర్థిక సహాయాన్ని అందించారు. నిరంజన్ వైద్య ఖర్చుల నిమిత్తం లక్ష



రూపాయల ఆర్థిక సాయాన్ని అక్కడికక్కడే అందజేశారు. అంతటితో ఆగకుండా, ఆ కుటుంబం ఆర్థికంగా నిలదొక్కుకునేందుకు ఆ బాబు తల్లికి ఒక క్యాంటీన్ ఏర్పాటు చేసి ఇస్తానని, అలాగే నిరంజన్ సోదరి (పాప) చదువుకు అయ్యే పూర్తి ఖర్చును తానే భరిస్తానని హామీ ఇచ్చారు.

## రూ.100 కోట్ల అవినీతి తిమింగలం లిమాండ్ విధించిన నాంపల్లి కోర్టు



**న్యూస్ డెస్క్ 17 జూన్ (కరటం న్యూస్):** ల్యాండ్ అండ్ సర్వే డిప్యూటీ డైరెక్టర్ సుంకరి నరహరిరావును ఏసీబీ అధికారులు మంగళవారం రాత్రి అరెస్ట్ చేశారు. మంగళవారం ఉదయం నుంచి ఆయన ఇళ్లు, కార్యాలయం, సన్నిహితుల ఇళ్లలో ఏకకాలంలో సోదాలు నిర్వహించిన అధికారులు.. రూ.100 కోట్ల అక్రమాస్తులు కూడబెట్టినట్లు గుర్తించారు.

## విద్యా విప్లవానికి నాంది తొలి తెలంగాణ పబ్లిక్ స్కూల్ ప్రారంభం



**న్యూస్ డెస్క్ 17 జూన్ (కరటం న్యూస్):** ప్రభుత్వ విద్యను సరికొత్త దిశలో నడిపించేందుకు సంకల్పించిన కాంగ్రెస్ ప్రభుత్వం.. రాష్ట్రంలోనే ప్రతిష్టాత్మకంగా ఏర్పాటు చేసిన తొలి తెలంగాణ పబ్లిక్ స్కూల్ ను రంగారెడ్డి జిల్లా మంచాల మండలం అరుట్లలో ఘనంగా ప్రారంభించింది. ముఖ్యమంత్రి రేవంత్ రెడ్డి ఈ పాఠశాల భవనాన్ని ప్రారంభించి, టీపీఎస్ పైలాస్ ను ఆవిష్కరించారు. ఈ సందర్భంగా పాఠశాలలో విద్యార్థుల కోసం 'అల్పాహార పథకాన్ని' ప్రారంభించిన సీఎం, విద్యార్థులతో కలిసి స్వయంగా టిఫిన్ చేశారు.

## పోలవరం బ్యాక్ వాటర్ ముప్పు గ్రామాల రక్షణకు పిపిపి హామీ : హరీష్ రావు

**న్యూస్ డెస్క్ 17 జూన్ (కరటం న్యూస్):** పోలవరం ప్రాజెక్ట్ బ్యాక్ వాటర్ కారణంగా తెలంగాణ సరిహద్దు గ్రామాలకు ముప్పు ప్రమాదం పొంచి ఉందని బీఆర్ఎస్ ప్రతినిధి బృందం ఇచ్చిన వినతిపత్రంపై కేంద్రప్రభుత్వానికి చెందిన పోలవరం ప్రాజెక్ట్ అథారిటీ (పిపిపి) సానుకూలంగా స్పందించింది. ఈ విషయాన్ని బీఆర్ఎస్ నేత, మాజీ మంత్రి హరీష్ రావు ఎక్స్ వేదికగా వెల్లడించారు. తెలంగాణ ప్రజల ప్రయోజనాలను, ప్రాణాలను కాపాడేందుకు అత్యున్నత ప్రాధాన్యతనిస్తున్నట్లు పిపిపి న్యున్లం చేసిందన్నారు. పోలవరం బ్యాక్ వాటర్ ప్రభావంపై తెలంగాణ ప్రజల ఆందోళనలను కేంద్రం అధికారికంగా గుర్తించడం కీలక పరిణామంగా పేర్కొన్నారు. ప్రభావిత గ్రామాల రక్షణకు హామీ ఇవ్వడం స్వాగతించడంపై విషయమని హర్షం వ్యక్తం చేశారు. అలాగే రైతులు, గిరిజనులు, గ్రామీణ ప్రజల ప్రయోజనాలు కాపాడేలా చర్యలు తీసుకోవాలని, పునరావాసం, రక్షణ చర్యలు సమయానికి అమలు కావాలని కోరారు.



# మరోసారి ఆర్బీఐ వద్ద తెలుగు రాష్ట్రాల భారీ అప్పులు

## మొదటి సీజ్ తరువాయి



ఈ వేలంలో ఆంధ్రప్రదేశ్ అత్యధికంగా నిధులను దక్కించుకుంది. ఏపీ ప్రభుత్వం మూడు బెన్యూయ్ కు గాను మొత్తం రూ.4,600 కోట్లను సేకరించింది. ఇందులో 8 సంవత్సరాల గడువు గల రుణాలపై సుమారు 7.81 శాతం వడ్డీ రేటు నిర్ణయించబడగా, 16 సంవత్సరాలు, 30 సంవత్సరాల దీర్ఘకాలిక రుణాలపై సుమారు 7.91 శాతం వడ్డీ రేటు ఖరారైంది.

మరోవైపు తెలంగాణ కూడా ఈ వేలం ద్వారా 2,000 కోట్ల నిధులను సమకూర్చుకుంది. తెలంగాణ ప్రభుత్వం 2033, 2037, 2047 సంవత్సరాల గడువుతో అంటే సుమారు 7 సంవత్సరాల నుండి 21 సంవత్సరాల కాలపరిమితితో ఈ రుణాలను తీసుకుంది. మార్కెట్ పరిస్థితులకు అనుగుణంగా తెలంగాణ సేకరించిన ఈ బండ్లపై వడ్డీ రేట్లు 7.75 శాతం నుండి 7.92 శాతం వరకు నమోదయ్యాయి.

మరోసారి ఆర్బీఐ వద్ద తెలుగు రాష్ట్రాల భారీ అప్పులు న్యూస్ డెస్క్ 17 జూన్ (తెరటం న్యూస్): రిజర్వ్ బ్యాంక్ ఆఫ్ ఇండియా తాజాగా నిర్వహించిన స్టేట్ డెవలప్ మెంట్ లోన్ వేలంలో తెలుగు రాష్ట్రాలైన ఆంధ్రప్రదేశ్, తెలంగాణలు భారీ మొత్తంలో నిధులను సమీకరించాయి. రెండు రాష్ట్రాల కలిపి ఈ వేలం ద్వారా మొత్తం రూ. 6,600 కోట్ల మేర రుణాలు పొందాయి. ఈ నిధులను ఆయా రాష్ట్రాల్లో కొనసాగుతున్న అభివృద్ధి పనులు, పాత రుణాల చెల్లింపులు, అలాగే ఇతర అత్యవసర ఆర్థిక అవసరాల కోసం ఉపయోగించనున్నారు.

ఈ వేలంలో ఆంధ్రప్రదేశ్ అత్యధికంగా నిధులను దక్కించుకుంది. ఏపీ ప్రభుత్వం మూడు బెన్యూయ్ కు గాను మొత్తం రూ.4,600 కోట్లను సేకరించింది. ఇందులో 8 సంవత్సరాల గడువు గల రుణాలపై సుమారు 7.81 శాతం వడ్డీ రేటు నిర్ణయించబడగా, 16 సంవత్సరాలు, 30 సంవత్సరాల దీర్ఘకాలిక రుణాలపై సుమారు 7.91 శాతం వడ్డీ రేటు ఖరారైంది.

మరోవైపు తెలంగాణ కూడా ఈ వేలం ద్వారా 2,000 కోట్ల నిధులను సమకూర్చుకుంది. తెలంగాణ ప్రభుత్వం 2033, 2037, 2047 సంవత్సరాల గడువుతో అంటే సుమారు 7 సంవత్సరాల నుండి 21 సంవత్సరాల కాలపరిమితితో ఈ రుణాలను తీసుకుంది. మార్కెట్ పరిస్థితులకు అనుగుణంగా తెలంగాణ సేకరించిన ఈ బండ్లపై వడ్డీ రేట్లు 7.75 శాతం నుండి 7.92 శాతం వరకు నమోదయ్యాయి.

# కాక్రోచ్ పార్టీ ఎన్నికల బలలోకి దిగనుందా?

## న్యూస్ డెస్క్ 17 జూన్ (తెరటం న్యూస్):



రాజీయే ఎలాంటి ఎన్నికల్లో పోటీ చేసే ఆలోచన తమని కాక్రోచ్ జనతా పార్టీ(సీజీపీ) తల్లి చెప్పింది. ఇటీవలి కాలంలో విద్యావ్యవస్థలోని లోపాలపై దేశవ్యాప్తంగా నిరసనలతో చోరత్వీయులను 'కాక్రోచ్ జనతా పార్టీ' తమ భవిష్యత్తు కార్యకర్తలపై కీలక ప్రకటన చేసింది. రాజీయే ఎన్నికల్లో తమ పార్టీ ఎక్కడా పోటీ చేసే ఆలోచన లేదని సీజీపీ అధినేత అభిజిత్ దీప్సే స్పష్టం చేశారు. రాజీయే ఎన్నికల్లో పోటీ చేస్తారా అంటూ మీడియా అడిగిన ప్రశ్నకు దీప్సే సమాధానం చెబుతూ.. చాక్లూ కోసం పోరాడే ప్రతి ఒక్కరూ ఎన్నికల్లో పోటీ చేయాలని, తమ ఉద్దేశం ఎన్నికల రాజకీయాల కాదని ఆయన తేల్చిచెప్పారు. తమ సంస్థ కేవలం ఎన్నికల్లో సీట్లు గెలవడానికి పెట్టింది కాదని, విద్యా వ్యవస్థలో జరుగుతున్న అనియమితులు, పేపర్ లీకులు, దేశవ్యాప్త వేదాంతాలను నిర్మూల్యం వంటి తీవ్రమైన సమస్యలపై పోరాడే ఒక నిరసనా ఉద్యమంగా మాత్రమే కొనసాగుతుందని వివరించారు.

ఈ తాజా ప్రకటనతో కాక్రోచ్ జనతా పార్టీ (సీజీపీ) తన ఆశయాలను, ఉద్దేశాలను ప్రజల ముందు మరింత స్పష్టంగా ఉంచింది. అధికారం కోసం కాకుండా, కేవలం విద్యార్థుల, నిరుద్యోగి యువత చాక్లూ కోసమే తాము నిలబడతామని చాటిచెప్పింది. ప్రస్తుతం ఈ పార్టీ ఆధ్వర్యంలో దేశవ్యాప్తంగా విద్యా సంస్కరణల కోసం, విద్యార్థుల సమస్యల పరిష్కారం కోసం ధర్మాలు, శాంతియుత నిరసనలు విజయవంతంగా కొనసాగుతున్నాయి. కాగా ఇటీవల జైహూల్ లో జరిగిన దాడి వెనుక ఆర్ఎస్ఎస్ హస్తం ఉందని అభిజిత్ దీప్సే ఆరోపించారు.

# జి7 సమ్మిట్ లో ఒమన్ నౌక దాడిని ప్రస్తావించిన మోడీ



## న్యూస్ డెస్క్ 17 జూన్ (తెరటం న్యూస్):

ప్రపంచ అగ్రదేశాల వేదికైన జి7 సమ్మిట్లో భారత ప్రధాని నరేంద్ర మోడీ సముద్ర మార్గాల భద్రతపై గళమెత్తారు. ఇటీవలి కాలంలో ఒమన్ తీరం సమీపంలో వాణిజ్య నౌకలపై జరిగిన దాడుల

అంశాన్ని ఆయన అంతర్జాతీయ సమ్మిట్ లో ప్రస్తావించారు. అంతర్జాతీయ వాణిజ్యానికి అత్యంత కీలకమైన ఈ సముద్ర రవాణా మార్గాల్లో తర్రెతుతున్న అశాంతిపై ప్రధాని తీవ్ర ఆందోళన వ్యక్తం చేశారు.

భారత నావికల మృతిపై పరోక్ష ప్రస్తావన.. ఇటీవలి కాలంలో అమెరికా నౌకాదళం జరిపిన దాడుల కారణంగా ముగ్గురు భారతీయ నావికలు ప్రాణాలు కోల్పోయిన విషయాన్ని ప్రధాని నరేంద్ర మోడీ ఈ సందర్భంగా పరోక్షంగా ప్రస్తావించారు. సముద్ర మార్గాల్లో అమానుక నావికల ప్రాణాలు బలికావడం పట్ల ఆయన ఆవేదన వ్యక్తం చేశారు. ఈ నేపథ్యంలోనే మాంట్రెల్ సెక్యూరిటీ ని మరింత బలోపేతం చేయాలని అవసరం ఎంతైనా ఉందని, వాణిజ్య నౌకలపై జరుగుతున్న దాడులను తక్షణమే నిలిపివేయాలని జి7 దేశాల అధినేతలకు ప్రధాని పిలుపునిచ్చారు.

హోర్నోజ్ జలసంధిలో స్వేచ్ఛా రవాణా అత్యవసరం! ప్రపంచ చమురు, వస్తు రవాణాలో కీలక భూమిక పోషిస్తున్న హోర్నోజ్ జలసంధి ద్వారా స్వేచ్ఛా నావికా రవాణా నిరంతరాయంగా సాగాలని ప్రధాని మోడీ ఉద్ఘాటించారు. ఈ మార్గాల్లో ఎలాంటి అడ్డంకులు సృష్టించినా అది ప్రపంచ ఆర్థిక వ్యవస్థపై తీవ్ర ప్రభావం చూపుతుందని హెచ్చరించారు. అంతర్జాతీయ చట్టాలకు లోబడి సముద్ర మార్గాల భద్రతను రక్షించడంలో అన్ని దేశాల బాధ్యతాయతంగా వ్యవహరించాలని కోరారు.

# పోలవరం బ్యాక్ వాటర్ ముప్పు.. గ్రామాల రక్షణకు పిపిపి హామీ : హరీష్ రావు

## మొదటి సీజ్ తరువాయి

తెలంగాణ గ్రామాల భద్రత విషయంలో రాజీ ఉండకూడదన్నారు. పోలవరం వల్ల ప్రభావితమయ్యే ప్రతి కుటుంబానికి న్యాయం జరగాలని హరీష్ రావు ఆకాంక్షించారు. కేంద్రం ఇచ్చిన హామీలు పూర్తిగా అమలయ్యేలా చూడాలన్నారు. రైతుల భూములు, జీవనోపాధి రక్షించబడాలని, ప్రజల ప్రయోజనాలే మొదటి ప్రాధాన్యత కావాలని ఆశించారు. కేంద్ర ప్రభుత్వం, పోలవరం ప్రాజెక్ట్ అథారిటీ (పిపిపి), ఆంధ్రప్రదేశ్ ప్రభుత్వం సమన్వయంతో వ్యవహరించి, ఈ హామీలను కేవలం కాగితాలకే పరిమితం చేయకుండా క్షేత్రస్థాయిలో సకాలంలో అమలు చేయాలని విజ్ఞప్తి చేశారు.

## మొదటి సీజ్ తరువాయి

కా.. పోలవరం ప్రాజెక్ట్ పూర్తి స్థాయి నీటి మట్టం (ఎఫ్ఆర్ఎల్) వల్ల ముంపునకు గురయ్యే తెలంగాణ పరిధిలోని అన్ని ప్రాంతాలను తగిన ఇంజనీరింగ్ చర్యల ద్వారా రక్షించడం జరుగుతుందని, లేదా పునరావాస-పునర్నిర్మాణ చట్టం కింద ఆ భూములను సేకరించి నష్టపరిహారం అందిస్తామని అథారిటీ పునరుద్ఘాటించింది. ఏప్రిల్ 8, 2025న జరిగిన అంతర్జాతీయ సమావేశంలో ఇచ్చిన హామీలకు తాము కట్టుబడి ఉన్నట్లు పీపీపి తన లేఖలో పేర్కొంది. గౌదావరి బేసిన్ పరిధిలోని తెలంగాణ ప్రజల జీవనోపాధిని, వ్యవసాయ భూములను రక్షించడానికి శాస్త్రీయ అంచనాలు, వరద నివారణ చర్యలు, రక్షణ వ్యవస్థలను సమగ్రంగా పరిశీలించి అమలు చేస్తామని అథారిటీ వెల్లడించింది.

# 'మేకమ్ మంత్రి' వ్యాఖ్యల దుమారం అమర్ నాథ్ రియాక్షన్ ఇదే..!

## మొదటి సీజ్ తరువాయి

విశాఖలో ఆయన మీడియాతో మాట్లాడారు. తనపై కేసులు పెట్టినా, అరెస్ట్ చేసి జైలుకు పంపినా మాత్రం తాను చేసి కామెంట్స్ కట్టుబడి ఉన్నానని స్పష్టం చేశారు. కార్యక్రమాలకు భరోసా ఇవ్వడానికే మాట్లాడాలని చెప్పారు. తాను మాట్లాడిన దానిలో ఏం తప్పులేదని ఆయన మద్దతిచ్చుకున్నారు. తాను చేసిన కామెంట్స్ కరెక్టేనా కాదా అనేది ప్రజలు నిర్ణయించాలని తెలిపారు. ఏ కేసు పెట్టినా ఫేస్ చేసేందుకు తాను రెడీ అని మాజీ మంత్రి అమర్ నాథ్ స్పష్టం చేశారు. గతంలో జగన్, భారత్పై అనిత అనుచిత వ్యాఖ్యలు చేశారని, ఇప్పటి వరకూ కూడా ఆ వ్యాఖ్యలకు క్షమాపలు చెప్పలేదని గుర్తు చేశారు. ఆ సమయంలో టీడీపీ అధినాయకత్వం వాళ్ల మాటలకు వత్తూ పలికిందని అమర్ నాథ్ వ్యాఖ్యానించారు.

# విద్యా విప్లవానికి నాంది తొలి తెలంగాణ పబ్లిక్ స్కూల్ ప్రారంభం

## మొదటి సీజ్ తరువాయి

కార్నాటేక్ విద్యాసంస్థలకు డీటుగా, అంతర్జాతీయ ప్రమాణాలతో రూ. 15 కోట్ల వ్యయంతో ఈ పాఠశాలను అత్యాధునిక వసతులతో తీర్చిదిద్దారు. నర్సరీ నుంచి ఇంటర్మీడియట్ వరకు పూర్తి ఇంగ్లీష్ మీడియంలో ఉచిత విద్యాబోధన అందిస్తారు. ప్రస్తుతం ఇక్కడ 1,814 మంది విద్యార్థులు చదువుతున్నారు. డిజిటల్ క్లాస్ రూమ్స్, సైన్స్ ల్యాబ్స్, లైబ్రరీ, జిమ్, డ్రైనింగ్ హాల్స్ ఏర్పాటు చేశారు. క్రికెట్, ఫుట్ బాల్, వాలీబాల్, ఖోఖో, కబడ్డీ, టెన్నిస్ వంటి ఆటల కోసం ప్రత్యేక మైదానాలు, కోర్టులను అందుబాటులో ఉంచారు. చుట్టుపక్కల గ్రామాల విద్యార్థుల కోసం 5 ప్రత్యేక స్కూల్ బస్సులను ప్రభుత్వం ఏర్పాటు చేసింది. విద్యార్థులకు ఉదయం అల్పాహారం, మధ్యాహ్నం భోజనంతో పాటు సాయంత్రం స్నాక్స్ కూడా అందిస్తారు.

పైలట్ ప్రాజెక్ట్ గా 4 స్కూళ్లు.. లక్ష్యం 100 ప్రభుత్వం ఈ తెలంగాణ పబ్లిక్ స్కూల్స్ పథకాన్ని పైలట్ ప్రాజెక్టు కింద మొదటి విడతలో నాలుగు పాఠశాలల్లో ప్రారంభించింది. రంగారెడ్డి జిల్లాలోని ఆరుట్ల, మంచాతో పాటు ఉమ్మడి మహబూబ్ నగర్ జిల్లాలోని వంగూరు, పోల్వంపల్లి పాఠశాలలు ఇందులో ఉన్నాయి. రాజీయే రోజుల్లో రాష్ట్ర వ్యాప్తంగా దశలవారీగా 100 తెలంగాణ పబ్లిక్ స్కూళ్లను ఏర్పాటు చేయడమే లక్ష్యంగా ప్రభుత్వం పనిచేస్తోందని అధికారులు వెల్లడించారు.

# అవినీతిని నిరూపిస్తే రాజీనామాకు సిద్ధం : మంత్రులు

## మొదటి సీజ్ తరువాయి

మాజీ మంత్రి హరీష్ రావు తమ శాఖల్లో అవినీతి జరిగినట్లు నిరూపిస్తే తాము రాజీనామా చేసేందుకు సిద్ధమని మంత్రులు తామింపు ప్రభాకర్, అడ్డూరి లక్ష్మణ్ కుమార్ లు సవాల్ విసిరారు. బుధవారం కరీంనగర్ జిల్లా తిమ్మాపూర్ మండలం రామకృష్ణ కాలనీ శివారులోని బస్టాండ్ నుంచి ఎన్టీఆర్ విగ్రహం వరకు బస్సులో ప్రయాణించిన ఇద్దరు మంత్రులు ప్రయాణికులతో మాట్లాడారు. ఈ సందర్భంగా ప్రయాణికులు తాము ఎదుర్కొంటున్న సమస్యలను మంత్రులకు వివరించగా సమస్యల పరిష్కారానికి కృషి చేస్తామని చెప్పారు. అనంతరం ఎన్టీఆర్ విగ్రహం వద్ద వారిద్దరూ మీడియాతో మాట్లాడుతూ మహిళలకు బస్సుల్లో ఉచిత ప్రయాణం ఎలా ఉంది అనే విషయమై పరిశీలించామని, ఈ సందర్భంగా ఉచిత బస్సు ప్రయాణం పై మహిళలను సంతోషం వ్యక్తం చేసినట్లు పేర్కొన్నారు.

పథకం ప్రారంభించిన తొలి రోజుల్లో ప్రతిపక్షాలు తోటి డ్రైవర్లను ప్రభుత్వం పైకి ఉసిగొల్పాయని అన్నారు. అయితే ఆటో కార్డులకు సంక్షేమానికి కూడా తమ ప్రభుత్వం చర్యలు తీసుకుందని పేర్కొన్నారు. కేంద్ర ప్రభుత్వ నిర్ణయం వల్ల ఇటీవల నీట్ పరీక్ష రద్దు కావడం, మళ్లీ ఆ పరీక్ష నిర్వహించడంతో పరీక్షకు హాజరయ్యే విద్యార్థులు ఆ రోజు బస్సుల్లో ప్రయాణిస్తున్నప్పుడు తమ హాల్ టికెట్ చూపిస్తే ఉచితంగా రవాణా సదుపాయం కల్పించేందుకు సీఎం సానుకూలంగా ఉన్నారని తెలిపారు. ఎస్సీ, బీసీ, మైనారిటీ విద్యార్థులకు అన్ని సౌకర్యాలు కల్పించేందుకు 1142 కోట్లతో సెంట్రల్ ప్రాక్యూర్మెంట్ జరిగితే హరీష్ రావు మాత్రం రెండు వేల కోట్ల స్కామ్ జరిగినట్లు ఆరోపించడం విద్వేషంగా ఉందని అన్నారు. బీఆర్ఎస్ హయాంలో జరిగిన విధంగానే తమ ప్రభుత్వంలో కూడా అవినీతి జరుగుతుందనే ఊహలో హరీష్ రావు ఉన్నారని అన్నారు. ఎస్సీ, బీసీ మైనారిటీ మంత్రుల మైనందునే హరీష్ రావు దొర తమపై తన అహంకారాన్ని చూపిస్తున్నారని విమర్శించారు. ఈ కార్యక్రమంలో సుదా చైర్మన్ నరేందర్ రెడ్డి, టి.కాంగ్రెస్ అధ్యక్షుడు సుదగిని లక్ష్మీనారాయణ గౌడ్, కొత్త తిరుపతి రెడ్డి, దాపు సంపత్ రెడ్డి తదితరులు పాల్గొన్నారు.

# అభిమాని కోరిక తీర్చిన పవన్

## న్యూస్ డెస్క్ 17 జూన్ (తెరటం న్యూస్):




ఆంధ్రప్రదేశ్ డిప్యూటీ సీఎం పవన్ కళ్యాణ్ తన ఉదారత్వాన్ని చాటుకున్నారు. అరుదైన వ్యాధితో బాధపడుతున్న హనుమకొండ 4వీ కాలనీలోని తన వీరాభిమాని, నిరంజన్ను ప్రత్యేకంగా కలిసిన పరామర్శించారు. నిరంజన్ అనారోగ్య పరిస్థితిని అడిగి తెలుసుకున్న పవన్ కళ్యాణ్, ఆ బాలుడిని చూసి చలించిపోయాడు. కష్టాల్లో ఉన్న ఆ కుటుంబానికి తాను అందగా ఉంటానని నమ్మకం కలిగిస్తూ, గుండె నిబ్బరంతో ఉండాలని నిరంజన్ తల్లిదండ్రులకు, కుటుంబ సభ్యులకు కొండంత మనోధైర్యాన్ని ఇచ్చారు. కేవలం మాటలతోనే సరిపెట్టకుండా ఆ కుటుంబానికి పవన్ కళ్యాణ్ తక్షణ ఆర్థిక సహాయాన్ని అందించారు. నిరంజన్ వైద్య ఖర్చుల నిమిత్తం లక్ష రూపాయల ఆర్థిక సాయాన్ని అక్కడికక్కడే అందజేశారు. అంతటితో ఆగకుండా, ఆ కుటుంబం ఆర్థికంగా నిలదొక్కుకునేందుకు ఆ బాలు తల్లికి ఒక క్యాంపేన్ ఏర్పాటు చేసి ఇస్తానని, అలాగే నిరంజన్ సోదరి (పాప) చదువుకు అయ్యే పూర్తి ఖర్చును తానే భరిస్తానని హామీ ఇచ్చారు.

డిప్యూటీ సీఎం పవన్ కళ్యాణ్ వస్తున్నారనే సమాచారంతో హనుమాన్ నగర్ పరిసర ప్రాంతాలకు అభిమానులు, స్థానిక ప్రజలు భారీ సంఖ్యలో తరలివచ్చారు. చిన్నాని నిరంజన్ను పరామర్శించిన అనంతరం బయటకు వచ్చిన పవన్ కళ్యాణ్.. తనను చూసేందుకు వచ్చిన ప్రజలకు, అభిమానులకు ఆత్మీయంగా అభివాదం చేస్తూ ముందుకు సాగారు. ఈ పరామర్శ కార్యక్రమం ముగిసిన వెంటనే, డిప్యూటీ సీఎం పవన్ కళ్యాణ్ అక్కడి నుంచి ప్రముఖ పుణ్యక్షేత్రమైన భద్రకాళి అమ్మవారి దర్శనార్థం ఆలయానికి బయలుదేరి వెళ్లారు.

# రూ.100 కోట్ల అవినీతి తిమింగలం రిమాండ్ విధించిన నాంపల్లి కోర్టు

## న్యూస్ డెస్క్ 17 జూన్ (తెరటం న్యూస్):




ల్యాండ్ అండ్ సర్వే డిప్యూటీ డైరెక్టర్ సుంకరి నరహరిరావును ఏసీబీ అధికారులు మంగళవారం రాత్రి అరెస్ట్ చేశారు. మంగళవారం ఉదయం నుంచి ఆయన ఇళ్లు, కార్యాలయం, సన్నిహితుల ఇళ్లలో ఏకకాలంలో సోదాలు నిర్వహించిన అధికారులు..

రూ.100 కోట్ల అక్రమాస్తులు కూడబెట్టినట్లు గుర్తించారు. నాంపల్లి ఏసీబీ కోర్టులో సరహరిరావును హాజరుపరచగా.. కోర్టు 14 రోజులపాటు జ్యూజిషియల్ రిమాండ్ విధించింది. కోర్టు ఆదేశాల మేరకు ఆయన్ను వందల రూర జైలుకు తరలించారు. నరహరి ఇంట్లో నిర్వహించిన తనిఖీల్లో రూ.1.54 కోట్ల నగదు, బ్యాంక్ అకౌంట్లలో రూ.2.29 కోట్లు, ఆయన పేరిటే రూ.5 కోట్ల విలువైన ఫిక్స్ డిపాజిట్లు ఉన్నట్లు గుర్తించారు. అంతేకాక భారీగా బంగారం, వెండి ఆభరణాలను కూడా సీజ్ చేశారు. ఆయన ఇంటిలో 1.3 కిలోల బంగారం, 8 కిలోల వెండిని స్వాధీనం చేసుకున్నారు. ఇవే కాకుండా విలువైన బాండ్ పేపర్లు, ల్యాండ్ పేపర్లు స్వాధీనం చేసుకున్నారు. గణపొలిలో ఒక జీ ప్లస్ 3 భవనం, సార్నింగ్లో 2 హైరైజ్ బిల్డింగ్స్, పుప్పాలగూడ, రాజేంద్రనగర్ ప్రాంతాల్లో మరికొన్ని హైరైజ్ బిల్డింగ్స్ ను అక్రమంగా సంపాదించినట్లు గుర్తించారు. రంగారెడ్డి జిల్లాలో 5 ఓపెన్ ఫ్లాట్లు, మహేశ్వరంలో వ్యవసాయ భూమి, ఛత్తీనాకలో జీప్స్ 2 బిల్డింగ్ లకు సంబంధించిన డాక్యుమెంట్లను సీజ్ చేశారు. ఆయన సంపాదనకు, సోదాల్లో బయటపడిన కట్ట చెందిరే స్థిరాస్తులకు ఏమాత్రం సంబంధం లేకపోవడంతో ఏసీబీ అధికారులే వాటిని చూసి షాకయ్యారు. వాటన్నింటి విలువ మార్కెట్లో సుమారు రూ.100-రూ.150 కోట్ల వరకూ ఉంటుందని అంచనా వేస్తున్నారు.

# కొరత లేదు.. ధరలే మంట! సన్న బియ్యానికి రెక్కలు!

## మొదటి సీజ్ తరువాయి



తెలంగాణ రాష్ట్రంలో ఏటా దాదాపు 60 లక్షల మెట్రిక్ టన్నుల సన్న రకం ధాన్యాన్ని ప్రభుత్వం, వివిధ సంస్థలు సేకరిస్తున్నాయి. దీనికి అదనంగా మరో 10 లక్షల మెట్రిక్ టన్నుల నాణ్యమైన సన్న వడ్డను మిల్లర్లు నేరుగా రైతుల నుంచి కొనుగోలు చేస్తున్నారు. మొత్తంగా మాన్సూన్.. రాష్ట్రంలో ప్రతి ఏటా సుమారు 70 లక్షల మెట్రిక్ టన్నుల సన్న బియ్యం ఉత్పత్తి అవుతోంది. ఇంత భారీ స్థాయిలో ఉత్పత్తి జరుగుతున్నప్పటికీ మార్కెట్లో కొరత ఏర్పడటం వెనుక పెద్ద స్కామ్ ఉందనే అనుమానాలు వ్యక్తమవుతున్నాయి. పౌరసరఫరాల శాఖ అధికారులు చెప్పిన వివరాల ప్రకారం.. పేద, దిగువ మధ్యతరగతి వర్గాల నుంచి సంవత్సరం వరకు అందరూ రోజువారీ ఆహార అవసరాల కోసం సన్న బియ్యాన్నే ఇష్టపడుతుండటంతో వీటికి డిమాండ్ విపరీతంగా పెరిగింది. ముఖ్యంగా కర్నూలు, నిజామాబాద్, బాపట్ల, కరీంనగర్ జిల్లాల సోనామసూరి రకాలకు మార్కెట్లో విపరీతమైన డ్రైజ్ ఉంది.

సన్న బియ్యం పోషక విలువలతో కూడిన ముఖ్యమైన ఆహారం కావడంతో రాష్ట్ర ప్రభుత్వం వైట్ రేషన్ కార్డు కలిగిన పేద కుటుంబాలకు రేషన్ దుకాణాల ద్వారా సబ్సిడీ ధరలకే సరఫరా చేస్తుంది. దీంతో బహిరంగ మార్కెట్లో సన్న బియ్యానికి డిమాండ్ మరింత పెరిగింది. ఈ మార్కెట్ డిమాండ్ ను కొందరు మిల్లర్లు, హోల్ సేల్ వ్యాపారులు తమకు అనుకూలంగా మార్చుకుంటున్నారు. నిల్వలను బ్లాక్ చేసి, మార్కెట్లోకి తగినంత స్టాక్ రాకుండా అడ్డుకుంటున్నారు. బియ్యం ధరల నియంత్రణకు ప్రభుత్వం తక్షణమే చర్యలు తీసుకోవాలని.. ప్రత్యేక టాస్ ఫోర్స్ బృందాలతో రైస్ మిల్లలపై దాడులు నిర్వహించాలని వినియోగదారులు డిమాండ్ చేస్తున్నారు.

# నేడు మంత్రుల అనధికారిక కేబినెట్ భేటీ.. రైతు భరోసా, విత్తనాల పంపిణీపై కీలక చర్చ!

## న్యూస్ డెస్క్ 17 జూన్ (తెరటం న్యూస్):



సచివాలయం వేదికగా నేడు మంత్రుల అనధికారిక కేబినెట్ భేటీ జరగనుంది. రాష్ట్రంలో వ్యవసాయ సీజన్ ప్రారంభమైన నేపథ్యంలో రైతాంగ సమస్యలు, వ్యవసాయ సంక్షేమమే ప్రధాన అణిండాగా ఈ ఉన్నత స్థాయి సమావేశం సాగనుంది. రైతులు ఎంతగానో ఎదురుచూస్తున్న రైతు భరోసా నిధుల విడుదల తేదీపై ఈ భేటీలో కీలక చర్చయం తీసుకోనున్నారు. అదేవిధంగా ప్రస్తుత సీజన్లో భూసారాన్ని కాపాడేందుకు పంటల మార్పిడి విధానం, రైతులకు అవసరమైన నాణ్యమైన విత్తనాల పంపిణీ, విత్తనాల పంపిణీ ప్రక్రియను వేగవంతం చేయడం వంటి కీలక వ్యవసాయాధారిత అంశాలపై ప్రభుత్వం ప్రత్యేక దృష్టి సారించనుంది. ఈ సమావేశంలో భాగంగా ఆయా శాఖల పనితీరు, ప్రస్తుత ప్రగతిపై మంత్రుల నుంచి ప్రభుత్వం నివేదికలను తీసుకోనుంది.

### కేటీఆర్ పర్యటన సందర్భంగా నరేన్ గార్డెన్ ని పర్యవేక్షించిన ఎమ్మెల్యే కృష్ణారావు

కూకట్ పల్లి, 17 జూన్ (కెరటం న్యూస్): జూన్ 23 న మంగళవారం మీయాపూర్లోని నరేన్ గార్డెన్లో బీఆర్ఎస్ పార్టీ వర్కింగ్ ప్రెసిడెంట్ కేటీఆర్ అధ్యక్షతన జరగనున్న శేరిలింగంపల్లి నియోజకవర్గ బీఆర్ఎస్ పార్టీ కార్యక్రమాలకు సమావేశానికి సన్నాహకంగా నరేన్ గార్డెన్ వేదికను కూకట్పల్లి ఎమ్మెల్యే మాధవరం కృష్ణారావు మరియు శేరిలింగంపల్లి నియోజకవర్గం ఇన్చార్జ్ ఎమ్మెల్యే శంభువర్ రాజుతో కలిసి పరిశీలించారు. సమావేశం విజయవంతం చేయడానికి చేపట్టాల్సిన ఏర్పాట్లు, కార్యక్రమాల సమీకరణ, వేదిక నిర్వహణ తదితర అంశాలపై నాయకులు చర్చించి సంబంధిత బాధ్యులకు సూచనలు చేశారు. ఈ కార్యక్రమంలో ఎర్రబెల్లి సతీష్ రావు తో పాటు శేరిలింగంపల్లి నియోజకవర్గం కు చెందిన బీఆర్ఎస్ పార్టీ సీనియర్ నాయకులు తదితరులు పాల్గొన్నారు.



### సి ఎం సి కమిషనర్ ను కలిసిన రఘునాథ యాదవ్

శేరిలింగంపల్లి, 17 జూన్ (కెరటం న్యూస్): సైబరాబాద్ మున్సిపల్ కార్పొరేషన్ కమిషనర్ శ్రీజన ను తెలంగాణ రాష్ట్ర యాదవ కురుమ కో-ఆపరేటివ్ కార్పొరేషన్ చైర్మన్ ఎం రఘునాథ యాదవ్ మర్యాదపూర్వకంగా కలిశారు. ఈ సందర్భంగా శేరిలింగంపల్లి నియోజకవర్గం పరిధిలోని పలు అభివృద్ధి పనులపై వారితో సుదీర్ఘంగా చర్చించి రాబోయే పథకాలాన్ని దృష్టిలో ఉంచుకుని ప్రజలకు ఎలాంటి ఇబ్బందులు కలగకుండా మున్సిపల్ విభాగం తరఫున చేపట్టాల్సిన ముందస్తు చర్యల గురించి వివరించారు. నియోజకవర్గంలో పెండింగ్లో ఉన్న డ్రైనేజీ, రోడ్ల మరమ్మత్తుల సమస్యల పరిష్కారం, మొదలైన అంశాలపై తగిన చర్యలు తక్షణమే తీసుకోవాలని కమిషనర్ కోరడం జరిగింది. సానుకూలంగా స్పందించిన కమిషనర్ కు రఘునాథ యాదవ్ ప్రత్యేక ధన్యవాదాలు తెలియజేశారు.



### సమ్మక్క సారలమ్మ దేవతల పూజా కార్యక్రమంలో పాల్గొన్న బండి రమేష్

శేరిలింగంపల్లి, 17 జూన్ (కెరటం న్యూస్): మీయాపూర్లో నిర్వహించిన శ్రీ సమ్మక్క-సారలమ్మ అమ్మవార్ల పూజా మహోత్సవ కార్యక్రమానికి రాచపల్లె కృష్ణ పటేల్ మరియు వారి కుటుంబ సభ్యులు ఆహ్వానం మేరకు, కూకట్పల్లి కాంగ్రెస్ పార్టీ ఇంచార్జ్ మరియు తెలంగాణ కమ్యూనిస్టు కార్పొరేషన్ చైర్మన్ బండి రమేష్ పాల్గొని అమ్మవార్ల దివ్య ఆశీర్వాదాలు పొందారు. ఈ సందర్భంగా అమ్మవార్లకు ప్రత్యేక పూజలు నిర్వహించి, రాష్ట్ర ప్రజలందరూ సుఖసంతోషాలు, ఆయురారోగ్యాలు, ఐశ్వర్యాలతో అభివృద్ధి చెందాలని ప్రార్థించారు. ఈ కార్యక్రమంలో శేరిలింగంపల్లి కాంగ్రెస్ పార్టీ ఇంచార్జ్ జగదీశ్వర్ గౌడ్, యలమంచి ఉదయ్ కిరణ్, రాచపల్లె ఓం ప్రకాష్ గౌడ్, టి.పీ.సీ.సీ లేబర్ సెల్ రాష్ట్ర ఉపాధ్యక్షులు నల్ల సంజీవ్ రెడ్డి, రామచంద్ర, బాలింగ్ యాదగిరి గౌడ్, వీరేందర్ గౌడ్, కరుణాకర్ గౌడ్, ప్రవీణ్ గౌడ్, భాస్కర్ గౌడ్, తిరుపతి, తాండ్ర రాచందర్ గౌడ్, మహేందర్ ముదిరాజ్, రవికుమార్ గౌడ్, వాసు, దినేష్ గౌడ్, గిరి, మహేందర్



### శ్రీ వాసవి కన్యకా పరమేశ్వరి టెంపుల్ ఆధ్వర్యంలో కుట్టు మిషన్ల పంపిణీ

కూకట్ పల్లి, 17 జూన్ (కెరటం న్యూస్): కూకట్పల్లి లోని శ్రీ వాసవి కన్యకా పరమేశ్వరి అమ్మవారి దేవస్థానంలో సెల్ వెల్ కార్పొరేషన్ చైర్మన్ బండారు సుబ్బారావు సహకారంతో శ్రీ వాసవి కన్యకా పరమేశ్వరి టెంపుల్ చెరుకు కుమారస్వామి ఆధ్వర్యంలో 30 మంది మహిళలకు కుట్టు మిషన్లను పంపిణీ చేశారు. ఈ కార్యక్రమానికి ముఖ్య అతిథిగా తెలంగాణ రాష్ట్ర ఆర్థిక కార్యదర్శి చైర్మన్ కాల్వ సుజాత గుప్త హాజరై ఆమె చేతుల మీదుగా మహిళలకు కుట్టుమిషన్లను అందజేశారు. ఈ సందర్భంగా కాల్వ సుజాత గుప్త మాట్లాడుతూ సెల్వెల్ కార్పొరేషన్ మరియు శ్రీ వాసవి కన్యకా పరమేశ్వరి టెంపుల్ ఆధ్వర్యంలో మహిళలకు కుట్టు మిషన్లలో శిక్షణ ఇచ్చి వారికి కుట్టుమిషన్ల అందజేయడం చాలా సంతోషకరమని ఇలాంటి గొప్ప కార్యక్రమాలు చేస్తున్న బండారు సుబ్బారావు మరియు చెరుకు కుమారస్వామికి అభినందనలు తెలియజేశారు. బండారు సుబ్బారావు మరియు కుమారస్వామి మాట్లాడుతూ మేము గత కొన్ని సంవత్సరాలుగా 300 మంది మహిళలకు కుట్టు మిషన్లలో శిక్షణ ఇచ్చి 150 మందికి కుట్టు మిషన్ల అందజేయడం జరిగిందని మహిళలు భర్తల మీద ఆధారపడకుండా స్వకృతిగా ఎదగాలనేదే మా లక్ష్యమని తెలియజేస్తూ ఈ కార్యక్రమం నిరంతరం కొనసాగుతుందని తెలియజేశారు.




# “కో-లివింగ్ సంస్కృతిని ప్రోత్సహించరాదు”

## మరో కొత్త సామాజిక సమస్య భారతీయ సంస్కృతికి గొడ్డలిపెట్టు సమాజానికి తీవ్ర విఘాతం ముక్తకంఠంతో వ్యతిరేకించాలి తల్లిదండ్రులూ, తస్మాత్ జాగ్రత్త !

తొర్రూరు, 17 జూన్ (కెరటం న్యూస్): అవివాహితలైన అబ్బాయి మరియు అమ్మాయి ఇరువురూ తమ అంగీకారంతో ఒకే రూములో కలిసి నివసించే కో-లివింగ్ అనే ఈ కొత్త సంస్కృతి మన సమాజానికి, భారతీయ సంస్కృతికి గొడ్డలిపెట్టు లాంటిదని అందుచేత దీనిని ఎవరూ ప్రోత్సహించరాదని, సమాజంలోని ప్రతి ఒక్కరూ ముక్తకంఠంతో వ్యతిరేకించాలని సామాజికవేత్త దొనికెన కుమారస్వామి పిలుపునిచ్చారు. తొర్రూరు డివిజన్ కేంద్రంలో బుధవారం నాడు దొనికెన విలేఖరులతో మాట్లాడుతూ భారతదేశాన్ని పట్టి పీడిస్తున్న ఎన్నో సమస్యలు ఉండగా, మరో వైపు దేశంలో రోజురోజుకూ పేట్రేగిపోతున్న పాశ్చాత్య సంస్కృతుల్లో ఇప్పుడు మరో కొత్త సామాజిక సమస్య “కో-లివింగ్” సంస్కృతి చేరిందని, ఇది ఎంతమాత్రం ఆరోగ్యకరమైంది కాదని, ఆమోదయోగ్యం కాదని, దీనిని ఎవరూ అనుమతించరాదని దొనికెన అన్నారు. ఉద్యోగ నిమిత్తమనీ, పోలీ పరీక్షలకు ప్రిపేర్ కావడానికనీ, ఉన్నత విద్య కోసమనీ ఇలా రకరకాల కారణాలతో వివిధ దేశాలు, మన దేశంలోని రాష్ట్రాలు మరియు మన రాష్ట్రంలోని వివిధ ప్రాంతాలకు చెందిన యువత హైదరాబాద్ లాంటి నగరాలకు వచ్చి నివసించే క్రమంలో అపరిచితులైనవారు గానీ పరిచయస్థులైనవారు గానీ అవివాహిత యువత యువకులు తమ తల్లిదండ్రులను మళ్ళిపెట్టి, తప్పుడు సమాచారం ఇచ్చి, వారికి తెలియకుండా ఒకే రూములో కలిసి ఉంటున్నారని కుమారస్వామి అన్నారు. ఇట్టి విషయంలో తల్లిదండ్రులు మేల్కొని అప్రమత్తంగా వ్యవహరించాలని, అప్పుడప్పుడు వారికి తెలియకుండా వచ్చి పరిశీలించాలని, అనుమానాస్పదంగా గోచరిస్తే తగు విధంగా హెచ్చరించాలని దొనికెన సూచించారు.



అయినా నగరాల్లో దీనిని వ్యాపారంగా చేసేవారు పునరాలోచించుకొని ఇలాంటి కేంద్రాలను, హాస్టల్లను, వసతి గృహాలను వెంటనే మూసివేసి, ఇతర సమాజ హిత వ్యాపారాలు చేసుకోవాలని తెలిపారు. ఇలాంటి వ్యాపారాలకు అనుమతులు మంజూరు చేసే సంబంధిత శాఖల అధికారులు వెంటనే స్పందించి, ఇకముందు ఇలాంటి వసతి గృహాలకు అనుమతులు ఇవ్వకూడదని, ఇప్పటి వరకు అనుమతులతో గానీ, అనుమతులు లేకుండా గానీ నడుపబడుతున్న సంస్థలు, వ్యక్తులు, ఆర్గనైజేషన్లు చేసే యాజమాన్యాలకు నోటీసులు జారీ చేసి, ఈ కో-లివింగ్ సెంటర్లను సాధ్యమైనంత తొందరగా మూయించాలని లేనిచో సమాజంలో విష సంస్కృతి పెరిగిపోయి, ప్రపంచానికి ఆదర్శపాఠంగా ఉన్న భారతీయ సంస్కృతికి భంగం వాటిల్లుతుందని, మన సమాజం విచ్ఛిన్నమయ్యే అవకాశం ఉంటుందని అందువల్ల ఈ వ్యాపారాన్ని ముందు ముందు కొనసాగకుండా చూడాలని సంబంధిత అధికారులకు దొనికెన విజ్ఞప్తి చేశారు.



...దొనికెన కుమారస్వామి, సామాజికవేత్త సాహితీవేత్త, 9441634761.

### తెలుగు సాహిత్య మహాసభల్లో ఉత్తమ సాహితీవేత్తగా శ్రీనివాస్ కి సన్మానం

తొర్రూరు, 17 జూన్ (కెరటం న్యూస్): ఆంధ్రప్రదేశ్ రాష్ట్రంలోని రాజమండ్రి (రాజమహేంద్రవరం) లో గల గ్లోబల్ యూనివర్సిటీ, లో వైతన్య సరస్వతి శ్రీ శ్రీ కళా వేదిక సంయుక్త ఆధ్వర్యంలో ఇటీవల ఏడవ ప్రపంచ తెలుగు మహాసభలు తెలుగు భాషా సంస్కృతి వైభవం, సాహిత్యం కలలు తెలుగు సాంప్రదాయాలతో కూడిన కార్యక్రమాలు ఘనంగా జరిగాయి. ఈ కార్యక్రమంలో మామిడిబాబాద్ జిల్లా తొర్రూరు మండలం భావాపురం గ్రామానికి చెందిన కవి మహాసగరం రిపోర్టర్ నాల్లం శ్రీనివాస్ పాల్గొన్నందుకు గౌరవం గ్లోబల్ యూనివర్సిటీ చైర్మన్ కేవీపీ సత్యనారాయణ (వైతన్య) రాజు, శ్రీ శ్రీ కళావేదిక ఫౌండర్ డాక్టర్ కత్తి మండ ప్రతాప్, ఉత్తమ సాహితీవేత్తగా మెమోరియల్ అందించి శాలువాతో సత్కరించారు. ఈ కార్యక్రమంలో తెలుగు యూనివర్సిటీ రిజిస్ట్రార్ ముసుగు శ్రీనివాస్, ఈనాడు సాహిత్యం పేజీ నిర్వాహకులు ఎర్ర ప్రగడ తెలుగు యూనివర్సిటీ హైదరాబాద్, గౌరీ శంకర్, కూడా చైర్మన్ గండి కృష్ణ, జాతీయ అధ్యక్షురాలు ఈశ్వరి భూషణం, కార్యక్రమనిర్వాహకులు డాక్టర్ టి పార్థసారథి తో పాటు సుమారు 1000 మంది కవులు పాల్గొన్నారు.



### ప్రభుత్వ పాఠశాలలో విద్యార్థులకు గురుకుల సీట్లు సాధించినందుకు సన్మానం చేసిన గ్రామ సర్పంచ్ మధిర మంజుల శ్రీశైలం



వనపర్తి, 17 జూన్ (కెరటం న్యూస్): పెద్దమండలి మండలం పామిరెడ్డిపల్లి గ్రామంలో తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన బడిబాట కార్యక్రమంలో భాగంగా బుధవారం పామిరెడ్డిపల్లి గ్రామంలో ప్రాథమిక ఉన్నత పాఠశాలలో అక్షరాభ్యాస కార్యక్రమం చేయడం జరిగింది. అక్షరాభ్యాస కార్యక్రమానికి ముఖ్యఅతిథిగా గ్రామ సర్పంచ్ మధిర మంజుల శ్రీశైలం హాజరు కావడం జరిగింది. సమావేశంలో విద్యుప్త ప్రత్యేక దృష్టి చేపడుతున్నట్లు ప్రజా పాలన ప్రభుత్వాన్ని ప్రశంసించడం జరిగింది. అందులో భాగంగానే ప్రతి ఒక్కరూ పాఠశాలకు రోజువారీగా వచ్చి మంచిగా చదువుకొని ఉన్నత స్థాయికి చేరుకోవాలని చెప్పడం జరిగింది. అదేవిధంగా ప్రైవేట్ పాఠశాల లో కన్నా ప్రభుత్వ పాఠశాలలో నాణ్యతమైన విద్యా అందిస్తారని విద్యార్థులకు తెలియజేశారు. కార్యక్రమంలో భాగంగా ఇదే పాఠశాలలో చదివిన విద్యార్థులు నలుగురు వివిధ గురుకులాలలో సీట్లు సాధించడం విద్యార్థుల తల్లిదండ్రులకు మరియు విద్యార్థులకు సన్మానంచేశారు. ప్రతి ఒక్కరూ కృషిచేసి ప్రభుత్వ పాఠశాలను బలోపేతం చేయాలని నిర్ణయించారు. కార్యక్రమంలో ప్రభుత్వ ప్రధాన ఉపాధ్యాయులు లక్ష్మణ్ ఉపాధ్యాయు బృందం యువకులు తల్లిదండ్రులు తదితరులు పాల్గొన్నారు.

### ఇందిరమ్మ ఇల్లు మంజూరు కాలేషన్ల మనోవేషన్తో మహిళా మృతి కుటుంబ సభ్యుల ఆవేదన - అధికారుల నిర్లక్ష్యంపై ప్రజల ఆగ్రహం

నారాయణపేట్, 17 జూన్ (కెరటం న్యూస్): కోస్లి పట్టణంలోని 9వ వార్డుకు చెందిన చింతల్ శెట్టి బాలమణి అనే మహిళ, ఇందిరమ్మ ఇల్లు మంజూరు కాలేషన్ల తీవ్ర మనోవేషన్తో మృతిచెందినట్లు సమాచారం. ఈ ఘటన స్థానికంగా విషాదాన్ని కలిగించింది. ఎమ్మెల్యే కుమారులు అనిత, అల్లుడు చెన్నయ్యలు మాట్లాడుతూ, తమ తల్లి గత ఆరు నెలలుగా ఇల్లు లేని పరిస్థితిలో చాలా ఇబ్బందులు పడుతూ, ప్రభుత్వాన్ని పేడుకుంటూ వచ్చిందని తెలిపారు. ఇందిరమ్మ ఇల్లు మంజూరు చేయాలని కోరుతూ మున్సిపల్ కమిషనర్ నాగరాజు వద్దకు వెళ్లి కాళ్ళు మొక్కినా కూడా స్పందన రాలేదని వారు ఆరోపించారు. ఈ విషయంపై గల్లిలోని కొంతమంది మహిళలు కూడా ఆగ్రహం వ్యక్తం చేశారు. ముఖ్యమంత్రి రేవంత్ రెడ్డి రాష్ట్రంలో ఇల్లు లేని ప్రతి నిరుపేదరు ఇల్లు మంజూరు చేయాలని ఆదేశాలు జారీ చేసినప్పటికీ, స్థానిక అధికారులు పట్టించుకోవడం లేదని ప్రజలు విమర్శిస్తున్నారు. ఇందిరమ్మ ఇళ్ల కమిటీ ఏర్పాటు చేసినప్పటికీ, నిజమైన లబ్ధిదారులను గుర్తించడంలో అధికారులు, కమిటీ సభ్యులు విఫలమవుతున్నారని ఆరోపణలు వెల్లువెత్తుతున్నాయి. అధికారుల అలసత్వం వల్ల ఇలాంటి దుర్ఘటనలు జరుగుతున్నాయని ప్రజలు ఆగ్రహం వ్యక్తం చేశారు. వెంటనే ప్రభుత్వం స్పందించి, అన్ని విధాలుగా సహాయం చేయాలని, ఇందిరమ్మ ఇల్లు మంజూరు చేసి ప్రభుత్వమే స్వయంగా ఇల్లు నిర్మించి ఇవ్వాలని డిమాండ్ చేశారు. ఇలాంటి సంఘటనలు ప్రభుత్వానికి చెద్ద పేరు తెస్తాయని, స్థానిక నాయకులు, అధికారులు నిజాయితీగా పనిచేస్తే ఇలాంటి పరిస్థితులు రావని ప్రజలు అభిప్రాయపడ్డారు. అయితే, స్థానిక నాయకులు మరియు అధికారులకు ప్రజల సమస్యలపై సానుభూతి లేదని ప్రజలు మండిపడ్డారు.



### యూత్ డెవలప్మెంట్ క్యాంపెయిన్ ప్రారంభం

తొర్రూరు, 17 జూన్ (కెరటం న్యూస్): కేంద్ర ప్రభుత్వం మేరా యువభారత్ పరంగల్ కేంద్రం వారి ఆదేశాల మేరకు తొర్రూరు, పెద్దవంగర, మండలం పరిధి లో ఉన్న గ్రామాలలో ఉన్న యువజన సంఘాలను బలోపేతం చేయడం మరియు యువజన సంఘాలకు రిజిస్ట్రేషన్ మరియు యువజన సంఘాలను ఏర్పాటు చేసుకోవడం యువజన సంఘాలకి కేంద్ర, రాష్ట్ర ప్రభుత్వల బెనిఫిట్స్ వంటి అంశాలను తెలియజేస్తూ ఈ యొక్క కార్యక్రమాన్ని గణపూర్వం యూత్ అసోసియేషన్ నుండి నూతనంగా ఏర్పాటు చేయడం కోసం దరఖాస్తును స్వీకరించి కార్యక్రమాన్ని ప్రారంభించడం జరిగింది. ఈ యొక్క కార్యక్రమం ఈ నెల 16 నుండి 22 వ తారీకు వరకు పట్టణ మరియు మండలం పరిధి లో ఉన్న యువజన సంఘాలకు అవగాహన కల్పిస్తూ స్వచ్ఛందంగా కార్యక్రమాలను నిర్వహించాలని తెలియపరుస్తూ నిర్వహించడం జరుగుతుంది ఇందులో యూత్ అసోసియేషన్ వారు జీవన్, అభిలాష్, రాకేష్, సంజీవ్, శివ, విక్రమ్, యువజన సంఘం సభ్యులు తదితరులు పాల్గొన్నారు.



### జర్మనీ ఫుట్ బాల్ జట్టు క్యాంప్ లో విషసర్పాల కలకలం!

స్పొర్ట్స్ న్యూస్, 17 జూన్ (కెరటం న్యూస్): ఫిఫా ప్రపంచ కప్ టోర్నీలో వ్యూహాలు, ప్రత్యర్థుల గురించి ఆలోచించాల్సిన జర్మనీ ఫుట్ బాల్ ఆటగాళ్లు ఇప్పుడు ప్రాణభయంతో వణికిపోతున్నారు. నార్త్ కరోలినాలోని విన్స్టన్-సేలమ్ లో ఏర్పాటు చేసిన తమ జేమ్స్ క్యాంప్ లోకి ఓ విషపూరిత పాము ప్రవేశించడంతో జర్మన్ ఆటగాళ్లలో తీవ్ర ఆందోళన నెలకొంది. క్యాంప్ లో కనిపించిన ఆ పామును నార్త్ కరోలినాలో సాధారణంగా కనిపించే అత్యంత ప్రమాదకరమైన 'కాపర్ హెడ్' జాతికి చెందినదిగా గుర్తించారు. ఈ పరిణామంపై జర్మనీ కెప్టెన్ జాషువా కిమ్మిచ్ మాట్లాడుతూ.. 'మామూలుగానైతే వ్యూహాలు, గాయాలు, తర్వాత ఆడే ప్రత్యర్థుల గురించే ఆలోచిస్తాం. కానీ ఇక్కడ గడ్డిలో ఏం దాగుందోనని కూడా అడుగుడుగునా భయపడాల్సి వస్తోంది. ఆ పాము విషపూరితమైనదని తెలిశాక మాలో ఆందోళన మరింత పెరిగింది. కాటుకు గురైతే ప్రాణాలు పోకపోవచ్చు కానీ పరిస్థితి విషమించి ఆసుపత్రిపాలు కావాల్సిందే' అని పేర్కొన్నాడు.



ఇతర జట్లకూ ఇదే పరిస్థితి.. కేవలం జర్మనీకే కాకుండా స్విట్జర్లాండ్, నార్వే జట్లకు కూడా పాముల భయం పట్టుకుంది. స్విస్ జట్టు శాన్ డియాగోలోని తమ క్యాంప్ పరిసరాల్లో ఏకంగా ఒక ప్రాంతాన్ని 'స్నేక్ ఎరియా'గా (పాములు తిరిగే ప్రదేశం) బోర్డులు పెట్టింది. నార్వే కెప్టెన్ క్రిస్టియన్ థోర్న్టెస్ట్ సైతం దీనిపై స్పందిస్తూ.. 'ప్రపంచకప్ లాంటి మెగా టోర్నీకి సన్నద్ధమవుతున్న సమయంలో, మైదానంలో ప్రతి అడుగు కిందకు చూసుకుంటూ వేయాల్సి రావడం ఏమాత్రం సంతోషకరం కాదని అసహనం వ్యక్తం చేశాడు. ఇదిలా ఉండగా, జర్మనీ జట్టు ఈ టోర్నీని ఘనంగా ప్రారంభించింది. పసికూన కురాకోపై 7-1 తేడాతో భారీ విజయం సాధించి శుభారంభం చేసిన జర్మనీ సేన.. జూన్ 21న జరగనున్న తమ తదుపరి మ్యాచ్ లో ఐపర్ కోస్ట్ తలపడనుంది. పాముల భయాన్ని పక్కనపెట్టి ఆటపై ఏ మేరకు దృష్టి పెడతారో చూడాలని పలువురు అభిప్రాయ పడ్డారు.

### మెస్సీ సరికొత్త ప్రపంచ రికార్డు: 200వ అంతర్జాతీయ మ్యాచ్ లో హ్యాట్రిక్

స్పొర్ట్స్ న్యూస్, 17 జూన్ (కెరటం న్యూస్): అర్జెంటీనా ఫుట్ బాల్ దిగ్గజం లియోనెల్ మెస్సీ మరోసారి చరిత్ర సృష్టించాడు. ఫిఫా వరల్డ్ కప్ 2026లో డిఫెండింగ్ ఛాంపియన్ గా బరిలోకి దిగిన అర్జెంటీనా.. అల్బీరియాతో జరిగిన తొలి మ్యాచ్ లో 3-0తో ఘన విజయం సాధించింది. కాన్యాస్ సిటీ స్టేడియంలో జరిగిన ఈ మ్యాచ్ లో మెస్సీ అద్భుతమైన హ్యాట్రిక్ గోల్స్ తో చెలరేగి, పలు అరుదైన ప్రపంచ రికార్డులను తన పేరిట లభించుకున్నాడు.



మెస్సీ ఖాతాలో చేరిన సరికొత్త రికార్డులు ఇవే కెరీర్ లో 200వ అంతర్జాతీయ మ్యాచ్ ఆడిన మూడో ఆటగాడిగా మెస్సీ సరికొత్త మైలురాయిని అందుకున్నాడు. ఈ జాబితాలో క్రిస్టియానో రొనాల్డో (228), బడెర్ అల్ ముత్వా (202) మాత్రమే మెస్సీ కంటే ముందున్నారు. దిగ్గజం పీల్ 56 ఏళ్ల రికార్డు బద్దలు పుట్టబాల్ చరిత్రలో అత్యధికంగా ఆరు ప్రపంచకప్ లలో (2006 నుండి 2026 వరకు) పాల్గొన్న మొదటి ఆటగాడిగా మెస్సీ రికార్డు సృష్టించాడు. ఈ మ్యాచ్ లో సాధించిన హ్యాట్రిక్ తో మెస్సీ ప్రపంచకప్ చరిత్రలో తన మొత్తం గోల్స్ సంఖ్యను 16కు పెంచుకున్నాడు. తద్వారా వరల్డ్ కప్ లో అత్యధిక గోల్స్ చేసిన జర్మనీ దిగ్గజం మిరోస్లావ్ క్లోజ్ రికార్డును సమం చేశాడు. క్రిస్టియానో రొనాల్డో తర్వాత ఐదు వేర్వేరు ప్రపంచకప్ ఎడిషన్ లో గోల్స్ సాధించిన రెండో ఆటగాడిగా మెస్సీ నిలిచాడు. ప్రపంచకప్ చరిత్రలో అత్యధిక గోల్స్ భాగస్వామ్యం (24 గోల్స్ - 16 గోల్స్, 8 అసిస్ట్ లు) అందించిన ఆటగాడిగా బ్రెజిల్ దిగ్గజం పీల్ పేరిట ఉన్న 56 ఏళ్ల నాటి రికార్డును మెస్సీ తిరగరాశాడు. 38 ఏళ్ల వయసులోనూ మెస్సీ సృష్టించిన ఈ వందర్స్ తో, అతనే పుట్ బాల్ చరిత్రలో 'గోట్' అని అభిమానులు పండగ చేసుకుంటున్నారు.

# సినిమా న్యూస్

## కోర్ రూమ్ లో కీర్తి సురేష్



'మహానటి' సినిమాతో నేషనల్ అవార్డు అందుకున్న స్టార్ హీరోయిన్ కీర్తి సురేష్ కు గత కొద్ది కాలంగా బాక్సాఫీస్ వద్ద పెద్దగా అదృష్టం కలిసి రావడం లేదు. గత ఏడాది ఆమె నటించిన చిత్రాలేవీ ప్రేక్షకులను అంతగా మెప్పించలేకపోయాయి. ఈ నేపథ్యంలో ఎలాగైనా ఒక భారీ హిట్ తో మళ్లీ ఫామ్ లోకి రావాలనే పట్టుదలతో కీర్తి సురేష్ సరికొత్త ప్రయోగం చేయబోతున్నారు. ఇన్నాక్షూ ఎక్కువగా ఫ్యామిలీ ఎంటర్టైన్ మెంట్ పాత్రలతో అలరించిన ఈ బ్యూటీ.. ఈసారి మొదటిసారిగా ఒక పవర్ ఫుల్ కోర్ రూమ్ డ్రామాతో ప్రేక్షకుల ముందుకు రాబోతున్నారు. కీర్తి సురేష్ ప్రధాన పాత్రలో కోర్ రూమ్ నేపథ్యంలో తెరకెక్కుతున్న ఈ ప్రతిష్టాత్మక చిత్రానికి 'సత్యవాన్ సావిత్రి' అనే ఆసక్తికరమైన టైటిల్ ను ఖరారు చేశారు. ఈ సినిమాతో ప్రవీణ్ ఎస్. విజయ్ దర్శకుడిగా చిత్ర పరిశ్రమకు పరిచయం అవుతున్నారు. ఇందులో కీర్తి సురేష్ లాయర్ పాత్రలో ఎంతో పవర్ ఫుల్ గా కనిపించబోతున్నట్లు సమాచారం. ఈ చిత్రంలో ప్రముఖ కోలీవుడ్ దర్శకుడు మిస్సిన ఒక కీలకమైన పాత్రలో నటిస్తుండటం విశేషం. హాల్ బీట్ సిరీస్ ద్వారా గుర్తింపు పొందిన చారుకేష్ తో పాటు బాల శరవణన్, శిల్పా మంజునాథ్ మధుసూదన్, ఆర్ సుందరరాజన్, బ్రిగిడా, మాలా పార్వతి.ఎ. వెంకటేశ్ కీలక పాత్రలో కనిపించనున్నారు. డ్రమ్ స్టిక్స్ ప్రొడక్షన్స్ బ్యానర్ పై వేదికకారన్ పట్టిఎస్. శక్తివేల్ ఈ చిత్రాన్ని నిర్మిస్తుండగా.. జీ స్టూడియోస్ సమర్పిస్తోంది. ప్రస్తుతం ఈ సినిమా షూటింగ్ శరవేగంగా జరుగుతోంది. ఈ నేపథ్యంలో తాజాగా మూవీ మేకర్స్ ఈ చిత్రం విడుదల తేదీని అధికారికంగా ప్రకటించారు. ఈ క్రేజీ కోర్ రూమ్ డ్రామా మూవీని జూలై 24న థియేటర్లలో విడుదల చేయబోతున్నట్లు నటి కీర్తి సురేష్ తన ఇన్ స్టాగ్రామ్ ద్వారా వెల్లడించారు. ఈ చిత్రంతో కీర్తి సురేష్ మళ్లీ సక్సెస్ ఫుల్ ట్రాక్ ఎక్కడం ఖాయమని ఆమె అభిమానులు అభిప్రాయపడుతున్నారు.

## రామ్ సరికొత్త ప్రయోగం

రామ్ పోతినేని తన కెరీర్ లో తొలిసారిగా తానే కథ రాసుకుని, హీరోగా నటిస్తూ, స్వీయ దర్శకత్వంలో ఓ సినిమాను రూపొందించబోతున్నాడు. ఈ చిత్రానికి సంబంధించిన అధికారిక ప్రకటన ఇప్పటికే వెలువడింది. ప్రస్తుతం ఈ మూవీ 'రాపో-23' అనే వర్కింగ్ టైటిల్ తో రూపొందుతోంది. ఈ సినిమాలో హీరోయిన్ ఎంపిక కోసం ప్రస్తుతం మేకర్స్ పెద్ద ఎత్తున వెతుకులాట ప్రారంభించినట్లు తెలుస్తోంది. మొదటగా హీరోయిన్ గా శ్రీనిధి శెట్టిని తీసుకున్నట్లు వార్తలు వినిపించాయి. అయితే, ఈ సినిమా కోసం ఆమె దాదాపు కోటిన్నర వరకు పారితోషికం డిమాండ్ చేసినట్లు సమాచారం. అంత మొత్తాన్ని చెల్లించే ఉద్దేశం లేకపోవడంతో మేకర్స్ ఆమెను పక్కన పెట్టినట్లు టాక్ వినిపిస్తోంది. దాంతో ఇప్పుడు కయాడు లోహర్ పేరును పరిశీలిస్తున్నట్లు తెలుస్తోంది. ఒకవేళ ఆమె డేట్స్ అడ్వైస్ కాకపోతే, సంయుక్త మీనన్ ను మరో ఆప్షన్ గా భావిస్తున్నట్లు సమాచారం. ఇకపోతే, తన తొలి దర్శకత్వ సినిమా కోసం రామ్ కొత్త ప్రయోగానికి సిద్ధమవుతున్నట్లు తెలుస్తోంది. ఈ నెలలో రెండు రోజుల పాటు డెమా షూట్ నిర్వహించాలని ప్లాన్ చేస్తున్నట్లు సమాచారం. అది సంతృప్తికరంగా వస్తే వెంటనే గోవాలో రెగ్యులర్ షూటింగ్ ప్రారంభించే ఆలోచనలో ఉన్నట్లు తెలుస్తోంది. ఇప్పటికే అక్కడ లోకేష్ వైతం వెతుకులాట కూడా మొదలైనట్లు సమాచారం. మొత్తానికి తన తొలి దర్శకత్వ సినిమా కోసం రామ్ పక్కా ప్లానింగ్ తో ముందుకు వెళ్తున్నట్లు తెలుస్తోంది.

